

Article Date	Headline / Summary	Publication
25 Feb 2026	मोटर वाहन खरीद रहे हैं तो इंश्योरेंस पॉलिसी खरीदने में गलती नहीं कीजिए, इसे पढ़ लीजिए	Navbharat Times

मोटर वाहन खरीद रहे हैं तो इंश्योरेंस पॉलिसी खरीदने में गलती नहीं कीजिए, इसे पढ़ लीजिए



Motor Insurance: भारत में हर मोटर वाहन मालिक के लिए बीमा एक ज़रूरी सुरक्षा कवच है। मोटर वाहन अधिनियम, 1988 के अनुसार, हर मोटर के लिए थर्ड-पार्टी (टीपी) इंश्योरेंस लेना अनिवार्य है, क्योंकि यह किसी अन्य व्यक्ति या उनकी संपत्ति को हुए नुकसान या चोट के लिए कवरेज प्रदान करता है। लेकिन यह बेसिक कवर आपके खुद के वाहन को हुए नुकसान से सुरक्षा नहीं देता। इसी कमी को पूरा करने के लिए वाहन मालिक आमतौर पर पैकेज पॉलिसी या ओन डैमेज (ओडी) इंश्योरेंस का विकल्प चुनते हैं। यह आपकी कार या टू-व्हीलर वाहन को दुर्घटना, चोरी, आग और प्राकृतिक आपदाओं जैसे जोखिमों से होने वाले नुकसान के लिए वित्तीय सुरक्षा प्रदान करता है।

Long-Term Standalone Own Damage Motor Insurance: अभी तक, नए वाहनों के लिए बंडल लॉन्ग-टर्म टीपी पॉलिसी का विकल्प चुनने पर, आपको आगे की अवधि के लिए सिर्फ वार्षिक स्टैंडअलोन ओन डैमेज (एसएओडी) इंश्योरेंस का विकल्प उपलब्ध था, लॉन्ग टर्म एसएओडी का नहीं। इस कमी को दूर करने के लिए, इंश्योरेंस कंपनियां अब वार्षिक एसएओडी प्लान्स के साथ-साथ लॉन्ग-टर्म एसएओडी पॉलिसीज़ भी ऑफर करने लगी हैं। बजाज जनरल इंश्योरेंस लिमिटेड (पूर्व नाम बजाज आलियांज़ जनरल इंश्योरेंस कंपनी लिमिटेड) के चीफ डिस्ट्रीब्यूशन ऑफिसर (रिटेल बिजनेस) राकेश कौल का कहना है कि इस कदम से ग्राहकों को मुश्किल वक्त में अब ज़्यादा सुविधा, बेहतर वैल्यू, फ्लेक्सिबिलिटी और मन की शांति मिलेगी। आइए, समझते हैं कैसे?

मोटर खरीदना है तो यह जरूरी

जब आप कोई कार खरीदने जाते हैं तो शोरूम में ही आपको इंश्योरेंस पॉलिसी लेने को कहा जाता है। बिना इंश्योरेंस के कोई भी कार शोरूम से सड़क पर नहीं निकलती। लोग अक्सर मोटर वाहनों की इंश्योरेंस पॉलिसी लेते समय गलती कर देते हैं। यह गलती होती है कभी पैसे बचाने की वजह से, वे अपने मोटर वाहन को पूर्ण कवरेज नहीं दे पाते हैं। अक्सर लोग थर्ड पार्टी इंश्योरेंस लेकर छुट्टी कर लेते हैं जबकि उनके पास कुछ दूसरे विकल्प भी होते हैं। आज हम बता रहे हैं इस बारे में।

वाहन मालिकों के लिए विकल्प

नई प्राइवेट कारों के लिए, वाहन के मालिक 3-साल के अनिवार्य थर्ड पार्टी या टीपी इंश्योरेंस के साथ 1-साल या 3-साल का ओन डैमेज या ओडी इंश्योरेंस चुन सकते हैं। आप लॉन्ग-टर्म टीपी, लॉन्ग-टर्म पैकेज पॉलिसी (3 ओडी × 3 टीपी), या बंडल पॉलिसी (1 ओडी × 3 टीपी) में से चुन सकते हैं। इसी प्रकार, नए टू-व्हीलर के मालिक, 5-साल के अनिवार्य टीपी के साथ 1-साल या 5-साल की ओडी का विकल्प चुन सकते हैं। आपके पास लॉन्ग-टर्म टीपी, लॉन्ग-टर्म पैकेज पॉलिसी (5 ओडी × 5 टीपी), या बंडल पॉलिसी (1 ओडी × 5 टीपी) के विकल्प उपलब्ध हैं।

स्टैंडअलोन ओन डैमेज इंश्योरेंस क्या है?

स्टैंडअलोन ओन डैमेज इंश्योरेंस क्या है?

स्टैंडअलोन ओन डैमेज (SAOD) इंश्योरेंस पॉलिसी खास तौर पर आपके वाहन को होने वाले अलग-अलग तरह के जोखिमों से सुरक्षा देने के लिए बनाई गई है। यह आपको एक्सीडेंट, टक्कर, चोरी, सेंधमारी, आग, विस्फोट और प्राकृतिक आपदाओं जैसे बाढ़, भूकंप या चक्रवात की स्थिति में आर्थिक सुरक्षा प्रदान करती है। इसके अलावा, यह दंगों या तोड़फोड़ जैसी मानव-निर्मित घटनाओं को भी कवर करती है। जहां थर्ड-पार्टी इंश्योरेंस केवल दूसरों के प्रति आपकी कानूनी ज़िम्मेदारियों को कवर करता है, वहीं एसएओडी पॉलिसी आपके खुद के वाहन की मरम्मत या रिप्लेसमेंट से जुड़े खर्चों में आपकी मदद करती है। यही वजह है कि जो वाहन मालिक पूरी सुरक्षा और मन की शांति चाहते हैं, उनके लिए एसएओडी इंश्योरेंस एक बेहद ज़रूरी विकल्प बन जाता है।

लॉन्ग-टर्म एसएओडी पॉलिसी को क्यों चुनें?

लॉन्ग-टर्म एसएओडी पॉलिसी को क्यों चुनें?

लॉन्ग-टर्म स्टैंडअलोन ओन डैमेज (SAOD) पॉलिसी हर साल रिन्यूअल की तारीख याद रखने की ज़रूरत खत्म कर देती है, प्रीमियम को पहले से लॉक करके लागत में स्थिरता सुनिश्चित करती है और लगातार कवरेज देती है। इससे रिन्यूअल छूटने के कारण पॉलिसी लैप्स होने का जोखिम कम हो जाता है। इसके अलावा, इंश्योरेंस कंपनियां अक्सर लंबी अवधि की कमिटमेंट पर बेहतर वैल्यू और डिस्काउंट भी देती हैं, जिससे ये प्लान कीमत में और भी आकर्षक बन जाते हैं। लागत और सुविधा के अलावा, लॉन्ग-टर्म एसएओडी पॉलिसी दुर्घटनाओं, चोरी या प्राकृतिक आपदाओं जैसे अचानक आने वाले जोखिमों से निरंतर सुरक्षा सुनिश्चित करके मन की शांति को भी बढ़ाती है। जो लोग ज़्यादा स्थिरता और सुरक्षा के साथ इंज़रट-मुक्त बीमा अनुभव चाहते हैं, उनके लिए लॉन्ग-टर्म एसएओडी पॉलिसी चुनना एक व्यावहारिक और भरोसेमंद समाधान साबित होता है।

विस्तारित अवधि की सुविधा

विस्तारित अवधि की सुविधा

एसएओडी में विस्तारित अवधि के विकल्प ग्राहकों को अपनी लंबे समय की उपयोग ज़रूरतों के अनुसार बीमा चुनने की सुविधा देते हैं। प्राइवेट कार एसएओडी के लिए, जिसमें पे-एज़-यू-कंज्यूम और वीपे जैसे वेरिएंट शामिल हैं, अब स्टैंडर्ड 1 साल की पॉलिसी के साथ-साथ 2 साल का विकल्प भी उपलब्ध है। टू-व्हीलर एसएओडी के लिए, अब ग्राहकों के पास सिर्फ 1 साल के विकल्प के बजाय, 2-साल, 3-साल और 4-साल के विकल्प भी उपलब्ध हैं। विभिन्न अवधियों के ये विकल्प, ऐक्टिव थर्ड-पार्टी (TP) कवरेज अवधि में ही उपलब्ध हैं, जो अनुपालन और निरंतरता सुनिश्चित करते हैं।